

Welcome to www.tauheed-sunnat.com Multimedia Project.

Please visit us regularly.
Working to SPREAD ISLAM.

Listen Read And Watch And Learn And Act Upon Most Importantly

الرُّوحُ فِي الْقُرْآنِ

شيخ الإسلام حُضْرَةُ عَلَامِهِ
شَيْخُ إِحْمَدَ عُمَرَ
قَدْسِ سِتْرُهُ

الرُّوحُ فِي الْقُرْآنِ

بِسْمِ اللَّهِ الرَّحْمَنِ الرَّحِيمِ

وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا وَلَسْنَا نَدْنُ هَبْنِ بِالذَّيْ أَوْحَيْنَا إِلَيْكَ ثُمَّ لَا تَجِدُ

اور یہ لوگ آپ سے روح کو پوچھتے ہیں۔ آپ فرمادیں کہ روح میرے رب کے علم سے بنی ہے۔ اور تم کو بہت سے علم دیا گیا ہے۔ اور اگر تم پوچھو جاؤ تو

لَكَ بِهِ عَلَيْنَا وَكَيْلًا هَ إِلَّا رَحْمَةً مِنْ رَبِّكَ ط

جس قدر آپ پر وحی بھیجی ہے۔ سب سبب کر لیں۔ پھر اس کے لئے آپ کو ہمارے مقابلہ میں کون چھارتی بھی نہ بنے۔ مگر آپ کے رب ہی کی رحمت ہے

إِنَّ فَضْلَهُ كَانَ عَلَيْكَ كَبِيرًا قُلْ لِيَجْتَمِعَ

بیشک آپ پر اس کا بڑا فضل ہے۔ آپ فرمادیں کہ اگر تمام انسان

الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ

اور جنات سب اس بات کے لئے جمع ہو جاویں کہ ایسا قرآن بنا لادیں تب

لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا

بھی ایسا نہ لائیں گے۔ اگرچہ ایک دوسرے کا مددگار بھی بن جائے۔
وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ

اور ہم نے لوگوں کے لئے اس قرآن میں ہر قسم کا عمدہ مضمون طرح طرح سے
فَأَبَى أَكْثَرُ النَّاسِ إِلَّا كُفُورًا وَقَالُوا لَنْ نُؤْمِرَكَ

بیان کیا ہے پھر بھی اکثر لوگ بے اظہار کئے ہوئے نہ رہے۔ اور یہ لوگ کہتے ہیں کہ
حَتَّى تَفْجُرْنَا مِنَ الْأَرْضِ يَذُبُوعًا وَنَتَلُونُ

ہم آپ سے ہرگز ایمان نہ لائیں گے یہاں تک کہ آپ ہمارے لئے زمین سے کوئی چیز
لَكَ جَنَّةٌ مِّنْ نَّجِيلٍ وَعَذَابٌ فَتَفْجُرَ الْأَخْرَجُ جَلْبَانًا

جاری کریں یا خاص آپ کیلئے کھجور اور انگور والی کا کوئی باغ ہو پھر اس باغ کے پھل بیچ
تَفْجِيرًا هَ أَوْ تَسْقِطَ السَّمَاءُ كَمَا زَعَمْتُمْ عَلَيْنَا لِسْفًا

میں جگہ جگہ بہت سی نہریں آپ جاری کر دیں۔ یا جیسا کہ آپ کہا کرتے ہیں آپ ہمارے لئے کوئی
أَوْ تَأْتِي بِاللَّهِ وَالْمَلَائِكَةِ قَبِيلًا هَ أَوْ يَكُونَ لَكَ بَيْتٌ

ہم پر گراویں یا آپ اللہ کو اور فرشتوں کو سامنے لاکھڑا کر دیں۔ یا آپ کے پاس کوئی سونے کا بنا
مِنْ زُخْرِفٍ أَوْ تَرْفَى فِي السَّمَاءِ وَلَنْ نُؤْمِرَ لِقَائِكَ

ہوا گھر ہو یا آپ آسمان پر چڑھ جائیں اور ہم تو آپ کے چڑھنے کو بھی کبھی باور نہ کریں
حَتَّى تَنْزِلَ عَلَيْنَا كِتَابًا نَقْرُؤُكَ وَنُقَلِّبُ سُبْحَانَ

تک کہ آپ ہمارے پاس ایک تو شے لائیں جس کو ہم بھی پڑھ لیں۔ آپ فرمادیں گے کہ سبحان اللہ
رَبِّي هَلْ كُنْتُ إِلَّا بَشَرًا مَّرْسُولًا

میں بجز اسکے کہ آدمی ہوں پیغمبر ہوں اور کیا ہوں۔
۲۲۵

وَيَسْأَلُونَكَ عَنِ الرُّوحِ (پارہ ۱۰)

اور سوال کرتے ہیں تجھ سے روح کی نسبت

یعنی روح انسانی کیا چیز ہے۔ اس کی ماہیت و حقیقت کیا ہے؟
یہ سوال صحیحین کی روایت کے موافق یہود و مدینہ نے آنحضرت صلی اللہ علیہ وسلم
کے آزماتے کو کیا تھا اور ”سیر“ کی روایت سے معلوم ہوتا ہے کہ مکہ میں ”قریش“
نے ”یہود“ سے یہ سوال کیا تھا۔ اسی لئے آیت کے ”مکی“ اور ”مدنی“ ہونے
میں اختلاف ہے۔ ممکن ہے کہ نزول مکرر ہوا ہو، واللہ اعلم۔ یہاں اس سوال
کے درج کرنے سے غالباً یہ مقصود ہوگا کہ جن چیزوں کے سمجھنے کی ان لوگوں کو
ضرورت ہے۔ اُدھر سے تو اعراض کرتے ہیں اور غیر ضروری مسائل میں اندازہ
تغنت و عناد جھگڑتے رہتے ہیں ضرورت اس کی تھی کہ وحی قرآنی کی روح سے
باطنی زندگی حاصل کرتے اور اس نسخہ شفا سے فائدہ اٹھاتے۔

وَكَذَٰلِكَ أَوْحَيْنَا إِلَيْكَ رُوحَنَا مِنْ تَشَآؤُرِنَا (شوریٰ رکوع ۵)

يُنزِلُ الْمَلَائِكَةُ بِالرُّوحِ مِنْ أَمْرِ رَبِّكَ عَلَىٰ مَنْ يَشَاءُ مِنْ عِبَادِكَ (نمل رکوع ۱)

مگر انہیں دو راز کلام اور معاندانہ بحثوں سے فرصت کہاں؟

روح کیا ہے۔ جوہر ہے یا عرض؟ مادی ہے یا مجرد؟ بسیط ہے یا
مرکب؟ اس قسم کے نامض اور بے ضرورت مسائل کے سمجھنے پر نہ نجات موقوف
ہے۔ نہ یہ بحثیں انبیاء کے فرائض تبلیغ میں داخل ہیں۔ بڑے بڑے حکما اور فلاسفر
آج تک خود ”مادہ“ کی حقیقت پر مطلع نہ ہو سکے۔ روح جو بہر حال مادہ سے کہیں

زیادہ لطیف و خفی ہے اس کی ماہیت و کنہ تک پہنچنے کی پھر کیا امید کی جا سکتی ہے۔ مشرکین مکہ کی جہالات اور یہود مدینہ کی اسرائیلیات کا مطالعہ کرنے والوں کو معلوم ہے کہ جو قوم موٹی موٹی باتوں اور نہایت واضح حقائق کو نہیں سمجھ سکتی وہ "روح" کے حقائق پر دسترس پانے کی کیا خاک استعارہ و اہلیت رکھتی ہوگی۔

تو کار زمین را نکو ساختی کہ با آسمان نیز پرداختی

قُلِ الشُّرُوحُ مِنْ أَمْرِ رَبِّي۔

کہد سے روح میرے رب کے حکم سے ہے۔

موضح القرآن میں ہے کہ حضرت کے زمانے کو یہود نے پوچھا سو اللہ تعالیٰ نے (کھول کر) نہ بتایا کیونکہ ان کو سمجھنے کا حوصلہ نہ تھا۔ آگے پیغمبروں نے بھی مخلوق سے ایسی باریک باتیں نہیں کہیں، اتنا جاننا کافی ہے کہ اللہ کے حکم سے ایک چیز بدن میں آ بڑی وہ جی اٹھا۔ جب نکل گئی وہ مر گیا۔ اھ

الفاظ قرآنی کی سطح کے نیچے عمیق حقائق مستور ہیں

حق تعالیٰ کا کلام اپنے اندر عجیب و غریب اعجاز رکھتا ہے۔ روح کے متعلق یہاں جو کچھ فرمایا اس کا سطحی مضمون عوام اور قاصر الفہم یا کج رو معاندین کے لئے کافی ہے۔ لیکن اسی سطح کے نیچے، ان ہی مختصر الفاظ کی تہ میں روح کے متعلق وہ بصیرت افروز حقائق مستور ہیں جو بڑے سے بڑے عالی درجہ نکتہ رس فلسفی اور ایک عارف کامل کی راہ طلب و تحقیق و چراغ ہدایت کا

کام دیتی ہیں۔

”روح“ کے متعلق عہد قدیم سے جو سلسلہ تحقیقات کا جاری ہے وہ آج تک ختم نہیں ہوا۔ مزید شاید ہو سکے ”روح“ کی اصلی کنہ و حقیقت تک پہنچنے کا دعویٰ تو بہت ہی مشکل ہے۔ کیونکہ ابھی تک کتنی ہی محسوسات ہیں جن کی کنہ و حقیقت معلوم کرنے سے ہم عاجز رہے ہیں۔ تاہم میرے نزدیک آیات قرآنیہ سے روح کے متعلق چند نظریات پر صاف روشنی پڑتی ہے۔

روح قرآنی کے متعلق چند نظریات

۱۔ انسان میں اس مادی جسم کے علاوہ کوئی اور چیز موجود ہے۔ جسے ”روح“ کہتے ہیں۔ وہ ”عالم امر“ کی چیز ہے اور خدا کے حکم سے فائز ہوتی ہے۔

قُلِ الرُّوحُ مِنْ أَمْرِ رَبِّي (بنی اسرائیل)

خَلَقْنَاهُ مِنْ نَّوَابِغِ نَارٍ لَمَّا كُنُفِيكَوْنُ (آل عمران)

ثُمَّ أَنْشَأْنَاهُ خَلْقًا آخَرَ، فَتَبَارَكَ اللَّهُ رَبُّ الْعَالَمِينَ (المؤمنون)

إِنَّمَا قَوْلُنَا لِشَيْءٍ إِذَا أَرَدْنَا أَن نُنزِلَهُ لَوْ كُنَّا كُنُفِيكَوْنُ (زل)

۲۔ روح کی صفات علم و شعور وغیرہ بتدریج کمال کو پہنچتی ہیں اور ارواح میں حصول کمال کے اعتبار سے بجد تفاوت اور فرق مراتب ہے حتیٰ کہ خدا تعالیٰ کی تربیت سے ایک روح ایسے بلند اور اعلیٰ مقام پر پہنچ جاتی ہے جہاں دوسری ارواح کی قطعاً رسائی نہ ہو سکے جیسے روح محمدی صلی اللہ علیہ وسلم کی نسبت ہمارا اعتقاد ہے۔

محققین کہتے ہیں کہ قُلِ الدُّرُودُ مِنْ أَمْرِ رَبِّي میں امر کی اضافت سے رب کی طرف اور رب کی یار متکلم کی طرف جس سے مراد نبی کریم صلعم ہیں اس طرف مشیر ہے کیونکہ امام رابعی کی تصریح کے موافق رب اُس مستی کو کہتے ہیں جو کسی چیز کو بتدریج حد کمال تک پہنچائے جہاں تک پہنچنے کی اس میں استعداد پائی جاتی ہو۔ چنانچہ دیکھ لو نبی کریم صلی اللہ علیہ وسلم کی اعلیٰ و اتمل استعداد کے موافق اللہ نے آپ کو حسی و معنوی حیثیت سے کس قدر بلند مقام پر پہنچایا۔ آپ کو علوم و معارف سے بھری ہوئی وہ کتاب مرحمت فرمائی جس کی نسبت ارشاد فرماتے ہیں۔

قُلْ لَيْسَ اجْتَمَعَتِ الْإِنْسُ وَالْجِنُّ إِلَّا

اور حسی طور پر آپ کو شپ معراج میں سدرۃ المنتہی سے بھی اوپر لے گئے جہاں تک کسی نبی یا فرشتہ کو خروج عیسر نہ ہوا تھا۔

۱۳۔ مگر روح کے یہ کمالات ذاتی نہیں، وہاب حقیقی کے عطا کئے ہوئے اور محدود ہیں۔ چنانچہ وَمَا أَوْتَيْنَاهُمْ مِنَ الْعِلْمِ إِلَّا قَلِيلًا سے معلوم ہوا کہ علم کسی اور کا دیا ہوا ہے۔ اور جو علم تم کو دیا گیا وہ سب دینے والے کے علم کے سامنے نہایت قلیل اور محدود ہے۔ قُلْ كَذُكُنَّ الْمُبْرُؤِمَا ذَا الْكَلِمَاتِ سَرِي لَنْفِي الْمُبْرُؤِمَا أَنْ تَنْفَذَ كَلِمَاتِ سَرِي وَ لَوْ جِئْنَا بِمِثْلِهِ مَدَدًا كَهْفًا، وَ لَوْ أَنَّ مَا فِي الْأَرْضِ مِنْ شَجَرَةٍ أَقْلَامًا وَالْبَحْرُ كَمِدَادٍ مِنْ بَعْدِهِ سَبْعَةَ الْمَجْرِمَاتِ لَفِدَتْ كَلِمَاتُ اللَّهِ الْقَمَانَ، اسی طرح آگے مشرکین کے قول لَنْ نُوْمِنَ بِكَ حَتَّى تَقْعُدَ لَنَا مِنَ الْأَرْضِ يَنْبُؤًا کے جواب میں قُلْ سُبْحَانَ رَبِّيَ حَلُّ كُنْتُ الْإِبْرَاهِيمَ سَوْلًا، فرمانا اس کی دلیل ہے کہ علم کی طرح بشر کی قدرت بھی بہر حال محدود و مستعار ہے۔

۱۴۔ روح انسانی خواہ علم و قدرت صفات میں کتنی ہی ترقی کر جائے حتیٰ کہ اپنے تمام ہم جنسوں سے گوئے سبقت لیجائے پھر بھی اس کی صفات محدود رہتی ہیں۔ صفات باری کی طرح لامحدود نہیں ہو جاتیں اور یہی بڑی دلیل اس کی ہے کہ روح خدا سے علیحدہ کوئی قدیم و غیر مخلوق ہستی نہیں ہو سکتی۔ ورنہ تحدید کہاں سے آئی۔

۵۔ کتنی ہی بڑی کامل روح ہو حتیٰ تعالیٰ کو یہ قدرت حاصل ہے کہ حیوت چاہے اُس سے کمالات سلب کر لے گو اُس کے فعل و رحمت سے کبھی ایسا کرنے کی نوبت نہ آئے۔ یہ دل علیہ قولہ تعالیٰ وَ لَئِنْ شِئْنَا لَنَذْهَبَنَّ بِالَّذِي أَوْحَيْنَا إِلَيْكَ ثُمَّ لَا يَجِدُ لَكَ بِهِ عَلَيْهِمْ حَكِيمًا وَ كَلِيمًا۔ الْأَرْحَمَ مِنْ رَيْبِكَ۔ إِنَّ فَضْلَهُ كَانَ عَلَيْكَ كَبِيرًا۔ یہ چند اصول جو ہم نے بیان کئے اہل فہم کو نفس آیات میں اونٹے تامل کرنے سے معلوم ہو سکتے ہیں صرف "عالم امر" کا لفظ ہے جس کی مناسب تشریح ضروری ہے اور جس کے سمجھنے سے امید ہے کہ روح کی معرفت حاصل کرنے میں بہت مدد ملے گی۔

لفظ امر کی تشریح اور امر و خلق کا فرق

لفظ امر قرآن میں بیسیوں جگہ وارد ہوا ہے اور اس کے معنی میں علمائے کافی کلام کیا ہے۔ لیکن ہماری عرض سورہ اعراف کی آیت اَلَا لَهُ الْخَلْقُ وَالْآخِرُ کی طرف توجہ دلانا ہے جہاں "امر" کو "خلق" کے مقابل رکھا ہے جس سے ہم اس نتیجہ پر پہنچے ہیں کہ خدا کے یہاں دو مدد بالکل علیحدہ علیحدہ ہیں ایک "امر" دوسرا "خلق"۔ دونوں میں کیا فرق ہے؟ اس کو ہم سیاق آیات سے بسہولت سمجھ سکتے

ہیں پہلے فرمایا اِنَّ رَبَّكُمْ اَمَلُهُ الَّذِي خَلَقَ السَّمٰوٰتِ وَالْاَرْضَ فِي سِتَّةِ اَيَّامٍ يَّرْتَوٰى خَلْقُ
 سُبُوٰا۔ درمیان میں ”استوار علی العرش“ کا ذکر کر کے جو شانِ حکمرانی کو ظاہر کرتا ہے فرمایا
 يَغْضُوۡا اَلْيَدَ الْاَلْتٰى لِيَطْلُبَهُۥٓ حٰثِيۡنًا وَالشَّمْسُ وَالْقَمَرُ وَالنُّجُوْمُ مُسَخَّرٰتٌۢ بِاَمْرِہٖۤ اَعۡبٰى
 ان مخلوقات کو اک معین نظام پر چلائے رہتا ہے تدبیر و تصرف کہہ سکتے ہیں یہ
 ”امر“ ہوا۔ اسی طرح سورہ طلاق میں ارشاد ہے اَمَلُهُ الَّذِي خَلَقَ سِتَّةَ سَاعٰتٍ
 وَمِنَ الْاَرْضِ مِثْلَهُنَّ يَتَاَوَّلُ الْاَصْرَ يَجۡزِيۡہُنَّ۔ گویا دنیا کی مثال ایک بڑے کارخانے
 کی سمجھو جس میں مختلف قسم کی مشینیں لگی ہوں۔ کوئی کپڑا بن رہی ہے۔ کوئی آٹا
 پس رہی ہے کوئی کتابیں چھاپتی ہے۔ کوئی شہر میں روشنی پہنچا رہی ہے۔ کسی
 سے پیچھے چل رہے ہیں وغیر ذلک۔

ہر ایک مشین میں بہت سے گل پڑتے ہیں جو مشین کی غرض و غایت کا لحاظ
 کر کے ایک معین انداز سے ڈھالے جاتے اور لگائے جاتے ہیں۔ پھر سب پڑنے
 جوڑ کر مشین کو فٹ کیا جاتا ہے۔ جب تمام مشینیں فٹ ہو کر کھڑی ہو جاتی ہیں
 تب الیکٹرک (بجلی) کے خزانے سے ہر مشین کی طرف جدا جدا راستے سے نٹ چھوڑ
 دیا جاتا ہے۔ آرن واحد میں ساکن و خاموش مشینیں اپنی اپنی ساخت کی موافق
 گھومنے اور کام کرنے لگ جاتی ہیں۔ بجلی ہر مشین اور ہر پڑزہ کو اس کی مخصوص
 ساخت اور غرض کے مطابق گھماتی ہے حتیٰ کہ جو قلیل و کثیر کہہ باروشنی کے
 لہجوں اور قسموں میں پہنچتی ہے۔ وہاں پہنچ کر ان ہی قسموں کی ہیئت اور
 ریخت اختیار کر لیتی ہے۔



”خلق“ کیا ہے ؟

اس مثال سے یہ بات واضح ہو گئی کہ مشین کا ڈھانچہ تیار کرنا اس کے پرزوں کا ٹھیک انداز رکھنا، پھر فٹ کرنا ایک سلسلہ کے کام ہیں جس کی تکمیل کے بعد مشین کو چالو کرنے کے لئے ایک دوسری چیز بجلی یا اسٹیم اس کے خزانہ سے لانے کی ضرورت سے اسی طرح سمجھ لو کہ حق تعالیٰ نے اول آسمان و زمین کی تمام مشینیں بنائیں جس کو ”خلق“ کہتے ہیں، ہر چھوٹا بڑا پرزہ ٹھیک اندازہ کی موافق تیار کیا جس کو ”تقدیر“ کہا گیا ہے قَدَّرَ مَا تَقْدِرُ يَوْمَهِ سَبَّحَ كُلَّ بِرْزِوَانٍ كَوْجُورِ كَرْمَشِينِ كَوْفُطِ كِيَا جَسَّهٖ تَعْمُورُ اور ”تسویہ“ کہتے ہیں خَلَقْنَاكُمْ ثُمَّ صَوَّرْنَاكُمْ اور قَارِءُ اسْوِيْمَةُ وَنَفْعَتُ فِدْيُوہِ یہ سب افعال خلق کی مد میں تھے۔

”امر“ کیا ہے ؟

اب ضرورت تھی کہ جس مشین کو جس کام میں لگانا ہے۔ لگا دیا جائے مشین کو چالو کرنے کیلئے ”امر الہی“ کی بجلی چھوڑ دی گئی شاید اس کا تعلق ”امر“ باری سے ہے اَلْحَالِقِ الْبَارِئِ الْمُصَوِّرِ وَفِي الْحَرِيْثِ فَلَاقَ الْحَبَّةَ وَبَوَّأَ النَّسْمَةَ وَفِي سُوْرَةِ الْحَدِيْدِ مِنْ قَبْلِ اَنْ يَّبْرَأَهَا اَيُّ النَّفُوْسِ كَمَا هُوَ مَرُوِيٌّ عَنِ ابْنِ عَبَّاسٍ وَتَمَّوْدُ وَالْحَسَنِ۔
غرض اوھر سے حکم ہوا ”چل“ فوراً چلنے لگی۔ اسی ”امر الہی“ کو فرمایا اِنَّمَا اَمْرٌ اِذَا اَمَرَ شَيْئًا اَنْ يَقُوْلَ لَمَّا كُنَّ فَيَكُوْنُ (یعنی) دوسری جگہ نہایت وضاحت کیساتھ ”امر“ کن، کو خلق جسد پر مرتب کرتے ہوئے ارشاد ہوا۔ خَلَقَهَا مِنْ تُرَابٍ ثُمَّ قَالَ لَمَّا كُنَّ فَيَكُوْنُ (آل عمران) بلکہ تتبع سے ظاہر ہوتا ہے کہ قرآن کریم میں ”كُنْ فَيَكُوْنُ“ کا مفہوم

جتنے مواضع میں آیا، عموماً خلق اور ابداع کے ذکر کے بعد آیا ہے جس سے خیال گذرتا ہے کہ کلمہ ”کن“ کا خطاب ”خلق“ کے بعد تدبیر و تصرف وغیرہ کیلئے ہوتا ہوگا۔ واللہ اعلم۔

روح کا مبدیہ صفت کلام ہے۔

بہر حال میں یہ کہنا چاہتا ہوں کہ ”امر“ کے معنی یہاں ”حکم“ کے ہیں اور وہ حکم یہی ہے جسے لفظ ”کن“ سے تعبیر کیا گیا۔ اور ”کن“ جنس کلام سے ہے جو حق تعالیٰ کی صفت قدیمہ ہے جس طرح ہم اس کی تمامی صفات (مثلاً حیات، سمع، بصر وغیرہ) کو بلا کیف تسلیم کرتے ہیں۔ کلام اللہ اور کلمۃ اللہ کے متعلق بھی یہی مسلک رکھنا چاہیے۔

خلاصہ یہ ہوا کہ ”روح“ کیساتھ ”اکثر میگہ قرآن میں“ ”امر“ کا لفظ استعمال ہوا ہے مثلاً قُلِ الرَّوْحُ مِنْ أَمْرِ رَبِّي، وَكَذَٰلِكَ أَوْحَيْنَا إِلَيْكَ رُوحًا مِنْ أَمْرِنَا لِيُنذِرَ رُوحًا مِنْ أَمْرِنَا عَلَىٰ مَنْ يَشَاءُ مِنْ عِبَادِنَا۔ اور پہلے گذر چکا کہ ”امر“ عبارت ہے کلمہ ”کن“ سے یعنی وہ کلام انشائی جس سے مخلوقات کی تدبیر و تصرف اس طریقہ پر کیجائے جس سے غرض ایجاد و تکوین مرتب ہو۔ لہذا ثابت ہوا کہ ”روح“ کا مبدیہ حق تعالیٰ کی صفت قدیمہ کلام ہے جو صفت علم و حیات کے ماتحت ہے۔ شاید اسی حیثیت کا لحاظ کرتے ہوئے نَفَخْتُ فِيهِ مِنْ رُوحِي میں اسی اپنی طرف منسوب کیا ہے۔ کیونکہ ”کلام“ اور ”امر“ کی نسبت منکلم و امر سے صادر و موصد کی ہوتی ہے مخلوق و خالق کی نہیں ہوتی۔ اسی لئے اَلَا لِنُفُخِ الْوَسْطَىٰ وَالْأَمْرِ فِي” ”امر“ کو ”خلق“ کے مقابل رکھا، ہاں یہ امر ”کن“ باری تعالیٰ شانہ سے صادر ہو کر ممکن ہے کہ ”جوہر مجرور“ کے لباس میں یا ایک ”ملک اکبر“ اور ”روح اعظم“ کی صورت میں ظہور کرے۔

جس کا ذکر بعض آثار میں ہوا ہے اور جسے ہم کہہ رہے ہیں روحیہ کا خزانہ کہہ سکتے ہیں۔
 گویا یہ ہیں سے روح حیات کی لہریں دنیا کی ذوی الارواح پر تقسیم کی جاتی ہیں
 اور الارواح جود مجتہدہ کے بشمار تاروں کا یہیں نکلسن ہوتا ہے۔ اب جو
 کرنٹ چھوٹی بڑی مشینوں کی طرف چھوڑا جاتا ہے وہ ہر مشین سے اسکی بناوٹ اور
 استعمال کی موافق کام لیتا اور اس کی ساخت کے مناسب حرکت دیتا ہے۔ بلکہ جن
 لمبوں اور قسموں میں یہ بجلی پہنچتی ہے انہی کے مناسب رنگ ہنیت اختیار کر لیتی ہے۔

روح کا مبد صفت کلام ہے پھر وہ "جوہر مجرد"

جسم لطیف کیونکر بن گئی؟

وہی یہ بات کہ "کن" (دہویا) کا حکم جو قسم کلام سے ہے، جوہر مجرد جسم نورانی لطیف
 کی شکل کیونکر اختیار کر سکتا ہے۔ اسے یوں سمجھ لو کہ تمام عقلا اس پر متفق ہیں، کہ ہم
 خواب میں جو اشکال و صور دیکھتے ہیں بعض اوقات وہ محض ہمارے خیالات ہوتے
 ہیں جو دریا، پہاڑ، شیر، چیتے وغیرہ کی شکلوں میں نظر آتے ہیں۔
 اب غور کرنے کا مقام ہے کہ خیالات جو اعراض ہیں اور دماغ کیساتھ قائم
 ہیں۔ وہ جوہر و اجسام کیونکر بن گئے۔ اور کس طرح ان میں اجسام کے لوازم و خواص
 پیدا ہو گئے۔ یہاں تک کہ بعض مرتبہ خواب دیکھنے والے سے بیدار ہونے کے بعد بھی
 یہ آثار و لوازم جدا نہیں ہوتے۔

خواب بھی مثال سے مطلب کی تفہیم

فی الحقیقت خدا تعالیٰ نے ہر انسان کو خواب کے ذریعہ سے بڑی بھاری ہدایت کی ہے کہ جب ایک آدمی کی قوتِ مصورہ میں اُس نے اس قدر طاقت رکھی ہے کہ وہ اپنی بساطِ کیمووافقی غیر مجتم خیالات کو حسی سانچہ میں ڈھال لے اور اُن میں ہی خواص آثارِ باذن اللہ پیدا کر لے جو عالمِ بیداری میں اجسام سے وابستہ تھے۔ پھر تماشہ یہ ہے کہ وہ خیالاتِ خواب دیکھنے والے کے دماغ سے ایک منٹ کو علیحدہ بھی نہیں ہوئے اُن کا ذہنی وجود بدستور قائم ہے، تو کیا اس حقیر سے نمونہ کو دیکھ کر ہم اتنا نہیں سمجھ سکتے کہ ممکن ہے قادرِ مطلق اور مصورِ برحق جل و علا کا امر بے کیفیت (کن) باوجود صفتِ قائم بذاتہ تعالیٰ ہونے کے کسی ایک یا متعدد صورتوں میں جلوہ گر ہو جائے۔ ان صورتوں کو ہم ارواح یا فرشتے یا کسی اور نام سے پکاریں۔

روحِ حادث ہے اور اس کا میدار (امرِ رب) قدیم ہے

وہ ارواح و ملائکہ وغیرہ سب حادث ہوں اور امرِ الہی بجاہ قائم ہے۔ امکانِ حادث کے احکام و آثار ارواح وغیرہ تک محدود رہیں اور امرِ الہی اُن سے پاک برتر ہو جیسے جو صورتِ خیالیہ بجاہتِ خواب مثلاً آگ کی صورت میں نظر آتی ہے اس صورتِ تاریہ میں احراق، سوزش، گرمی وغیرہ سب آثار ہم محسوس کرتے ہیں۔ حالانکہ اسی آگ کا تصور سالہا سال بھی دماغوں میں رہے تو ہمیں ایک لمحہ کیلئے یہ آثار محسوس نہیں ہوتے۔

ظاہر اور مظہر کے احکام جدا جدا ہیں

پس کوئی شبہ نہیں کہ روح انسانی (خواہ جو ہر مجرد ہو یا جسم لطیف نورانی) ”امر ربی“ کا مظہر ہے۔ لیکن یہ ضروری نہیں کہ مظہر کے تمام احکام و آثار ظاہر پر جاری ہوں لکھا ہوا القابہ واضح رہے کہ جو کچھ ہم نے لکھا اور جو مثالیں پیش کیں ان سے مقصود محض تسہیل و تقریب الی الفہم ہے ورنہ ایسی کوئی مثال دستیاب نہیں ہو سکتی جو ان حقائق غیبیہ پر پوری طرح منطبق ہو۔

لے بروں از وہم و قیل و قال من خاک برفرق من و تمثیل من

روح جو ہر مجرد ہے یا جسم لطیف ؟

رہا یہ مسئلہ روح جو ہر مجرد ہے جیسا کہ اکثر حکما قدیم اور صوفیہ کا مذہب ہے یا جسم نورانی لطیف جیسا کہ جمہور اہلحدیث کی رائے ہے اس میں میرے نزدیک تفصیل وہی ہے جو بقیۃ السلف بجز العلوم حضرت علامہ سید محمد انور شاہ صاحب اطفال اللہ بقارہ نے فرمایا کہ بالفاظ عارف جامی یہاں تین چیزیں ہیں۔

- (۱) وہ جو اہر جن میں مادہ اور کیفیت دونوں ہوں جیسے ہمارے ”ابدان مادیہ“
- (۲) وہ جو اہر جن میں مادہ نہیں صرف کیفیت ہے جنہیں صوفیہ ”اجسام مثالیہ“ کہتے ہیں۔
- (۳) وہ جو اہر جو مادہ اور کیفیت دونوں سے خالی ہوں جن کو صوفیہ ”ارواح“ یا حکماً ”جو اہر مجردہ“ کے نام سے پکارتے ہیں۔

پس جمہور اہل شرع جس کو ”روح“ کہتے ہیں وہ صوفیہ کے نزدیک ”بدن مثالی“

سے موسوم ہے جو بدن مادی میں حلول کرتا ہے اور بدن مادی کی طرح آنکھ، ناک، ہاتھ، پاؤں وغیرہ اعضاء رکھتا ہے۔

روح کا بدن سے جدا ہونا موت کو مستلزم نہیں

یہ روح بدن مادی سے کبھی جدا ہو جاتی ہے اور اس جدائی کی حالت میں بھی ایک طرح کا مجہول الکلیف علاقہ بدن کیساتھ قائم رکھتی ہے جس سے بدن پر حالت موت طاری نہیں ہونے پاتی۔ گویا حضرت علی کرم اللہ وجہہ کے قول کی موافق جو نبوی نے اللہ یتوفی الأَنْفُسَ حِينَ مَوْتِهَا وَاللَّحْيَا لَمْ تَمُتْ فِي مَنَاجِفِهَا کی تفسیر میں نقل کیا ہے اس وقت رُوح خود علیحدہ رہتی ہے مگر اس کی شعاع جسد میں پہنچ کر بقا حیات کا سبب بنتی ہے جیسے آفتاب لاکھوں میل سے بذریعہ شعاعوں کے زمین کو گرم رکھتا ہے یا جیسا کہ حال ہی میں فرانس کے محکمہ پرواز نے ہوا اژدوں کے بغیر طیارے سے چلا کر خفیہ تجربے کئے ہیں اور تعجب خیز نتائج دیکھے۔ اطلاع موصول ہوئی ہے کہ حال میں ایک خاص بم پھینکنے والا طیارہ بھیجا گیا تھا جس میں کوئی شخص سوار نہ تھا لیکن لاسکی کے ذریعے سے وہ منزل مقصود پر پہنچا گیا۔ اس طیارہ میں بم بھر کر وہاں گرائے گئے اور پھر وہ مرکز میں واپس لایا گیا۔ دعویٰ کیا جاتا ہے کہ لاسکی کے ذریعے سے ہوائی جہاز نے خود بخود جو کام کیا وہ ایسا ہی مکمل ہے جیسا کہ ہوا باز کی مدد سے عمل میں آتا۔

آجکل یورپ میں جو سوسائٹیاں روح کی تحقیقات کر رہی ہیں انہوں نے بعض ایسے مشاہدات بیان کئے ہیں جن میں روح جسم سے علیحدہ تھی اور روح کی ٹانگ پر حملہ کرنے کا اثر جسم مادی کی ٹانگ پر ظاہر ہوا۔

بہر حال اہل شرع جو "روح" ثابت کرتے ہیں صوفیہ کو اس کا انکار نہیں بلکہ وہ اس کے اوپر ایک اور روح مجرد مانتے ہیں جس میں استعمالہ نہیں بلکہ اس روح مجرد کی بھی اگر کوئی اور "روح" ہو اور آخر میں کثرت کا سارا سلسلہ سمٹ کر "امر ربی" کی وحدت پر منتہی ہو جائے تو انکار کی ضرورت نہیں۔

شیخ فرید الدین عطار رحمۃ اللہ علیہ نے "منطق الطیر" میں کیا خوب فرمایا

ہم زجملہ پیش و ہم پیش از ہمہ جملہ از خود ویدہ و خویش از ہمہ
جاں نہاں در ہم دو جاں نہاں اے نہاں اند نہاں امی جاں جاں

روح ہر چیز میں ہے اور ہر چیز کو ایک حیثیت

سے زندہ یا مردہ کہہ سکتے ہیں

مذکورہ بالا تقریر سے یہ نکلتا ہے کہ ہر چیز میں جو "کن" کی مخاطب ہوتی روح حیات پائی جاوے بیشک میں یہی سمجھتا ہوں کہ مخلوق کی ہر نوع کو اس کی استعداد کی موافق قوی یا ضعیف زندگی ملی ہے یعنی جس کام کیلئے وہ چیز پیدا کی گئی ڈھانچہ تیار کر کے اس کو حکم دینا "کن" (اس کام میں لگ جا، بس یہی اس کی روح حیات ہے۔ جب تک اور جس حد تک یہ اپنی عرض ایجاد کو پورا کر لگی اسی حد تک زندہ بھی جائے گی، اور جس قدر اس سے بعید ہو کر معطل ہوتی جائے گی۔ اسی قدر موت سے نزدیک یا مردہ کہلائے گی۔


یہ مضمون بہت طویل اور محتاج بسط و تفصیل ہے۔ ہم نے اہل علم و فہم کیلئے اپنی بساط کی موافق کچھ اشارے کر دیئے ہیں شاید قرآن مجید پر نکتہ چینی کر مولا کے

اتنا سمجھ لیں کہ روح کے متعلق بھی قرآن حکیم میں وہ رموز و حقائق بیان ہوئے ہیں جنکا
عشر عشر و دوسری آسانی کتاب میں بیان نہیں ہوا۔ واللہ سبحانہ تعالیٰ اعلم و هو الملمہم النور۔

کتبہ العبد الضعیف

شبیر احمد عثمانی دیوبند عفا اللہ عنہ

جامع اسلامیہ ڈابھیل ضلع سورت شعبان ۱۳۵۰ھ



Welcome to www.tauheed-sunnat.com Multimedia Project.

Please visit us regularly.
Working to SPREAD ISLAM.

Listen Read And Watch And Learn And Act Upon Most Importantly